



वार्षिक नीति तथा कार्यक्रम

आ.व. २०७७/७८



बलेफी गाउँपालिका

गाउँ कार्यपालिकाको कार्यालय

बलेफी, सिन्धुपाल्चोक

बागमती प्रदेश, नेपाल

**बलेफी गाउँपालिका
को
आगामी आ.व. ०७७/७८ को नीति तथा कार्यक्रम**

सातौँ गाउँ सभा
२०७७ असार १० गते

गाउँ सभाका अध्यक्ष ज्यू,
गाउँ सभाका सदस्य ज्यूहरु, उपस्थित पत्रकार ज्यूहरु र राष्ट्रसेवक कर्मचारीहरु, सुरक्षाकर्मी
साथीहरु ।

बलेफी गाउँपालिकाको बजेट तथा कार्यक्रम तर्जुमा समितिको संयोजकको हैसियतले यस गरिमामय सभामा आगामी आ.व. २०७७/०७८ को वार्षिक बजेट तथा कार्यक्रम प्रस्तुत गर्न पाउँदा अत्यन्त गौरवान्वित भएको छु । यस अवसरमा राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहीदहरु प्रति हार्दिक श्रद्धाञ्जली अर्पण गर्दछु । नेपाली समाजको रुपान्तरणमा उहाँहरुले पुऱ्याउनु भएको महान योगदानलाई उच्च सम्मान व्यक्त गर्दछु ।

सम्पूर्ण विश्व नै कोरोना भाइरस (कोभिड-१९) को महामारीको चपेटामा परिरहेको चुनौतीपूर्ण र असहज अवस्थामा आज यस गाउँ सभामा सम्बोधन गर्दैछु । कोभिड-१९ को कारण मानव जातीमाथी शताब्दीकै सबैभन्दा ठुलो सड्कट सृजना भएको छ । विश्वमै यस महामारी विरुद्ध लड्न मौजुदा स्वास्थ्य सेवा र सुविधाहरु पर्याप्त नभएको अवस्थामा हाम्रो देशमा त भन दयनीय अवस्था सृजना भएको छ । यस महामारीबाट हाम्रो देशमा आजको दिनसम्म १०,०९९ भन्दा बढी संक्रमित भइसकेको छ, २२२४ को उपचार पछि घर फर्केका छन् भने २४ जनाले ज्यान गुमाइ सकेकोछ । यो महामारीबाट हाम्रो गाउँपालिकाभित्र पनि १ जना संक्रमित हुनुभएको छ । महामारीबाट जीवन गुमाउनु हुने नेपालीहरुको शोकाकुल परिवारजनप्रति गहिरो समबेदना व्यक्त गर्दछु । उपचाररत सम्पूर्ण नेपाली दाजुभाई तथा दिदीबहिनीहरुको शिघ्र स्वास्थ्य लाभको कामना गर्दछु । कोभिड-१९ महामारी रोकथामको लागि यस गाउँपालिकाभित्र जोखिमपूर्ण परिस्थितिमा पनि अग्रपंक्तीमा रहेर खटिनुहुने सम्पूर्ण स्वास्थ्यकर्मी, सुरक्षाकर्मी, जनप्रतिनिधी, कर्मचारी, एम्बुलेन्स चालकलगायत कार्यालयमा नगद तथा स्वास्थ्य सामग्रीहरु उपलब्ध गराई सहयोग गर्नुहुने सम्पूर्ण समाजसेवी व्यक्ति तथा संघसंस्थाहरुप्रति हार्दिक धन्यवाद प्रकट गर्दछु ।

सभाका सदस्य ज्यूहरु,
आगामी आर्थिक वर्षको बजेट तर्जुमा गर्दा नेपालको संविधान, स्थानीय सरकार सञ्चालन ऐन, २०७४, प्रदेश सरकारको नीति तथा कार्यक्रम, पन्ध्रौँ योजना दिग्दर्शन, २०७४, विद्यमान नियमावली, कार्यविधि, निर्देशिका, परिपत्र र गाउँसभाका सदस्यहरुले दिनु भएको सुझावहरुलाई मार्गदर्शनको रुपमा लिएको छु । यस अतिरिक्त विभिन्न राजनितिक दलहरु, सञ्चार माध्यम, बौद्धिक वर्ग लगायत अन्य क्षेत्रहरुबाट प्राप्त सुझावहरुलाई समेत बजेट निर्माणको आधारको रुपमा लिएको छु ।

सभाका सदस्य ज्यूहरु,

अब म हाम्रो बलेफी गाउँपालिकाले आगामी आ.व. २०७७/०७८ मा सञ्चालन गरिने प्रस्तावित नीति कार्यक्रम तथा बजेट प्रस्तुत गर्दछु।

१) कोरोना भाइरस तथा प्राकृतिक जोखिम न्युनिकरण:

- क. "स्वास्थ्य नै धन हो" भन्ने मुलमन्त्रलाई आत्मसात् गरी जनताको जीवन सुरक्षालाई उच्च प्राथमिकतामा राखी विश्वव्यापी रूपमा फैलिरहेको कोरोना भाइरसको जोखिमबाट बचाउन तथा उपचार गराउन र प्राकृतिक प्रकोपबाट आईपर्न सक्ने विपद्को सामना गर्न गाउँपालिकामा स्थापना भएको प्राकृतिक प्रकोप व्यवस्थापन कोष खातामा आवश्यक रकम थप गरिनेछ।
- ख. जोखिमपूर्ण परिस्थितिमा खटिनु पर्ने बाध्यतालाई प्रोत्साहन गर्न गाउँपालिकाभित्र रहेका स्वास्थ्यकर्मी, जनप्रतिनिधी, कर्मचारी तथा शिक्षकहरुको रु. १,००,०००/- बराबरको कोरोना स्वास्थ्य बीमा गरिनेछ।

२. भौतिक पूर्वाधार:

१. गाउँपालिकाभित्र हाल कालोपत्रे गर्न शुरु गरिएका सडकहरु र बढी भन्दा बढी जनसंख्या लाभान्वित हुने सडकहरु कालोपत्रे गरी सडक स्तरोन्नती गर्न विशेष जोड दिईनेछ।
२. हालसम्म गाउँपालिका क्षेत्रमा सडक सञ्जालभित्र नजोडीएको वडा तथा बस्तीहरुमा बाहेक नयाँ ट्रयाक खन्ने कार्यलाई निरुत्साहित गरिनेछ।
३. गाउँपालिका क्षेत्रभित्रका भौतिक पूर्वाधारलाई सुरुदेखि नै व्यवस्थित गरेर जान नसकेमा यसले भविष्यमा ठुलो समस्याको सृजना गर्ने भएकोले निर्माण भई सकेका सडक, खानेपानी जस्ता पूर्वाधारको एकिकृत लगत तयार गरि त्यसको नामाकरण, वर्गीकरण, तथा स्तरीकरण गर्ने कार्यलाई प्राथमिकता दिईनेछ।
४. गाउँपालिकामा सर्वसुलभ रूपमा गुणस्तरीय स्वास्थ्य सेवा प्रदान गर्ने उद्देश्यले प्रत्येक वडामा रहेका स्वास्थ्य संस्थाहरुलाई अझ श्रोत साधनयुक्त बनाईनेछ। साथै सबै स्थानीय तहमा १५ सैयाको अस्पताल निर्माण गर्ने संघीय सरकारको नीति अनुरूप यस गाउँपालिकाको जलविरे प्राथमिक स्वास्थ्य केन्द्रलाई थप स्तरोन्नती गरिनेछ। गाउँपालिकाबाट सञ्चालन हुने अधिकांश सेवाहरु सुचना प्रणालीमा आधारित बनाउन सके सार्वजनिक सेवा प्रवाह गुणस्तरीय भई सेवा लागत समेत कम हुन जान्छ। यसै तथ्यलाई मनन गरि गाउँपालिका क्षेत्र भित्रका सबै संरचना तथा गाउँपालिकाका नीति तथा कार्यक्रम र भौतिक प्रगती सहितको सूचना उपलब्ध हुन सक्ने गरि web-based

- information system को स्थापना गरिने छ । यसबाट गाउँबासीहरूले आफू रहे बसेकै स्थानबाट गाउँपालिकाको सम्पूर्ण गतिविधिहरूको जानकारी लिन सकिने र आफुले तिर्नु बुझाउनु पर्ने राजश्व, प्राप्त गर्ने सुविधा र यस सम्बन्धि कागजातहरू सिधै प्राप्त गर्न सक्ने अपेक्षा गरिएको छ ।
६. पुर्वाधार विकासका कार्यक्रममा उपभोक्ता समिति मार्फत गरिदा उपभोक्ताको सहभागिताले वास्तविक आवश्यकताको पहिचान हुने, योजना आयोजनाको लागत कम हुने, पारदर्शिता हुने, गुणस्तरिय काम हुने र निर्माण सम्पन्न पश्चात उपभोक्ताले अपनत्व लिने हुनाले मर्मत सम्भार र पुन संचालन सहज हुने हुदा यस तथ्यलाई मध्यनजर गरि उपभोक्ता समितिहरूलाई आयोजना संचालन सम्बन्धि तालिम कार्यक्रम संचालन गरिनेछ ।
 - ७) जटिल प्रकृतिका यन्त्र उपकरण प्रयोग हुने तथा उपभोक्तालाई प्राविधिक ज्ञान नहुने योजनाहरूमा गाउँपालिकाबाट नै प्रतिस्पर्धात्मक बोलपत्र प्रणाली अपनाई योजना संचालन गरिने छ ।
 - ८) साना तथा आकस्मिक रुपमा आईपर्ने योजना संचालनका लागि एकमुष्ट रकम विनियोजन गरि विशेष कोष खडा गरिने छ ।
 - ९) आगामी वर्षदेखि गाउँपालिका क्षेत्रभित्र रहेका निर्मित सार्वजनिक शौचालयलाई व्यवस्थित बनाई तत्काल संचालनमा ल्याईनेछ । आवश्यक स्थानमा सार्वजनिक शौचालय तथा सडक बत्ती व्यवस्थापन गरिने छ ।
 - १०) आकस्मिक प्रकृतिका योजना बाहेक नियमित योजनाहरू माघमसान्तसम्ममा सम्भौता भई सक्नुपर्ने र बैशाखमसान्त सम्म काम सक्ने गरि कार्य अगाडि बढाउने पद्धति अवलम्बन गरिने छ ।
 - ११) आगामी आ.व.भित्र यस बलेफी गाउँपालिका कार्यालय, वडा कार्यालयहरू र स्वास्थ्य चौकीहरूको भवन निर्माण कार्य सम्पन्न गरिनेछ ।
 - १२) वडा स्तरीय योजनाहरू संचालन गर्दा जनसहभागितालाई जोड दिई योजना कार्यान्वयन गर्ने नीति लिइएको छ । जनसहभागितामा सञ्चालन गरिने आयोजनाहरू कार्यान्वयन गर्दा वातावरणमैत्री र अपाङ्गमैत्री आयोजना बनाउने तर्फ सम्बन्धित उपभोक्ता समितिहरूलाई जिम्मेवार बनाउने नीति लिईनेछ भने सम्पन्न भएका आयोजनाहरूको सञ्चालन तथा व्यवस्थापन सम्बन्धी सम्पूर्ण जिम्मेवारी सम्बन्धित उपभोक्ताहरूलाई नै हस्तान्तरण गर्ने नीति लिइनेछ ।
 - १३) यस गाउँपालिका अन्तर्गत निर्माण हुने पुर्वाधार वातावरणमैत्री र अपाङ्गमैत्री बनाउने नीति लिइनेछ ।
 - १४) भौतिक पुर्वाधार तथा संरचनाको गुणस्तर सुनिश्चतताको लागि सुपरिवेक्षण तथा अनुगमन कार्यलाई नियमित बनाई प्रभावकारी रुपमा अगाडि बढाइनेछ ।
 - १५) गाउँको समग्र विकासका लागि सार्वजनिक नीजि साभेदारीको सम्भावना रहेको क्षेत्रको पहिचान गरी कार्यान्वयनमा ल्याईनेछ ।
 - १६) गाउँपालिका क्षेत्र भित्रको सार्वजनिक जग्गाको लगत संकलन तथा संरक्षण गरिनेछ ।
 - १७) गाउँपालिका स्तरीय रिडरोड निर्माण र स्तरोन्नती गरिनेछ ।

- १८) गाउँपालिका क्षेत्रभित्र संघ, प्रदेश लगायतका निकाय तथा अन्य संघ, संस्थाबाट सञ्चालित विकास निर्माणका आयोजना अनुगमन गरी सम्बन्धित निकायमा प्रतिवेदन पेश गरिनेछ ।

३) सामाजिक विकास

- १) यस गाउँपालिका क्षेत्रलाई प्लाष्टिकमूक्त क्षेत्र घोषणा गर्न आवश्यक पहल गरिनेछ ।
- २) गाउँपालिकाका बजार क्षेत्रमा ढल व्यवस्थापनको कार्य गरिनेछ ।
- ३) गाउँपालिका क्षेत्रभित्र फेला पर्नेबेवारिसे लास समाधी गर्न समाधी स्थलको खोजी गरिनेछ ।
- ४) गाउँपालिका क्षेत्रभित्रका छाडा कुकुरहरुलाई नियन्त्रणमा लिई व्यवस्थापन गर्न र मरेका पशुपंक्षीहरुलाई व्यवस्थापन गर्नको लागि उपयुक्त स्थलको खोजी गरिनेछ ।
- ५) बलेफी गाउँपालिकाको फोहर व्यवस्थापन गर्नको लागि स्थायी ल्याण्डफिल्ड साइट व्यवस्थापन गर्न जग्गाको खोजी गरिनेछ ।
- ६) सरोकारवाला निकायहरूसंग समन्वय गरी स्तरीय स्वास्थ्य सेवा विकास गर्न आवश्यक पहल गरिनेछ ।
- ७) पूर्ण खोप सुनिश्चितता तथा दिगोपनालाई निरन्तरतादिई सम्पूर्ण बालबालिकाले पूर्ण खोप पाएको सुनिश्चितता गरिनेछ ।
- ८) वातावरण संरक्षण तथा गाउँ क्षेत्रलाई हराभरा बनाउन सडक किनारा तथा खाली जमिनमा वृक्षारोपण कार्यलाई प्राथमिकता दिईनेछ । बजार क्षेत्रमा सम्भाव्यता हेरी ग्रिन सिटी स्थापना गरिनेछ ।
- ९) वातावरण संरक्षणका लागि गाउँपालिकामा रहेका सार्वजनिक खुला स्थानमा पार्क निर्माणगरिनेछ ।
- १०) बालमैत्री स्थानीय शासनको प्रारूपमा उल्लेखित गाउँपालिकाको लागि तोकिएका सूचकहरु कार्यान्वयनको लागि स्थानीय तहमा कार्यरत गैरसरकारी संस्थासंग समेत सहकार्य गरि वडा समितिहरुलाई परिचालन गरिकार्यान्वयनमा ल्याइनेछ ।
- १३) सामुदायिक मेलमिलापकर्तालाई विवाद, भै भैगडा निरुपण गरेबापत प्रति केश रु. ६००/- प्रदान गरिरहेकोमा आगामी आ.व. देखि प्रति मेलमिलापकर्ता रु. ३००/- थप गरिनेछ ।

४) लक्षित वर्ग उत्थान :

- १) गाउँपालिका क्षेत्रभित्र विभिन्न संघसंस्थाहरुद्वारा संचालित कार्यक्रमहरुलाई गाउँपालिकाको दायराभित्र ल्याई परिणाममुखी हुने गरि संचालन गरिनेछ ।

- २) योजना तर्जुमा भएको यस बलेफी गाउँपालिकाभित्र रहेका महिला, बालबालिका र पिछडिएको वर्गको सञ्जाल मार्फत माग भई आएका लक्षित कार्यक्रमलाई प्राथमिकता दिइनेछ।
विकास गरी उक्त सञ्जालहरुको सहभागिताका आधारमा लक्षित कार्यक्रम तर्जुमा गर्ने नीति अवलम्बन गरिनेछ।
- ३) महिला, एकल महिला, बालबालिका, दलित, जनजाति, अपाङ्ग, असहाय, शहीद परिवार, विस्थापित परिवारको उत्थानका लागि नेतृत्व विकास, सीप विकास, क्षमता विकास तथा आय आर्जनजस्ता लक्षित कार्यक्रम सञ्चालन गरिनेछ।
- ४) समाजिक सुरक्षा कार्यक्रम अन्तर्गत राज्यले लक्षित समूहलाई उपलब्ध गराउने सुविधाको लगत अद्यावधिक गरी सहज रूपमा उपलब्ध गराउन आवश्यक प्रवन्ध गरिने छ।
- ५) अनाथ तथा जोखिमयुक्त बालबालिकाहरुका लागि सामाजिक सुरक्षा कार्यक्रम सञ्चालन गरिनेछ।

५) कृषि

- १) कृषिमा आधुनिकीकरण गर्दै उत्पादकत्व वृद्धी गरी यस गाउँपालिका क्षेत्रलाई विषादीरहित अर्गानिक तरकारी, खाद्यान्न, दुध र मासुजन्य पदार्थमा आत्मनिर्भर बनाउन व्यवसायिक कृषि व्यवसाय तथा पशुपालन गर्ने कृषकहरुलाई प्रोत्साहन गरिनेछ। साथै दुग्ध व्यवसायमा आत्मनिर्भर भई अन्यत्र निकासी गर्ने कृषकलाई प्रोत्साहन गरिनेछ।
- २) बोयर बोका खरिदमा ७५ प्रतिशत अनुदानको व्यवस्था गरी मासुजन्य उत्पादनमा आत्मनिर्भर बनाइनेछ।
- ३) निश्चित मापदण्ड बमोजिम बाँफो जग्गा लिई खेती गर्नका लागि संघ, संस्था, सहकारी तथा व्यक्तिलाई उपलब्ध गराइनेछ।

६) शिक्षा

- १) शिक्षामा सबैको सहज एवम् समतामूलक पहुँच र निरन्तरता सुनिश्चित गर्न शिक्षालाई सर्वव्यापी जीवनोपयोगी प्रतिस्पर्धी एवम् गुणस्तरयुक्त बनाउने नीति लिनेछ।
- २) प्रारम्भिक बाल विकास (Early Child Development) केन्द्रको कक्षामा आधुनिक प्रविधिको प्रयोग गरि श्रव्य दृश्यका माध्यमबाट पठनपाठन गराइनेछ र सो प्रविधिलाई क्रमशः आधारभूत तहमा बिस्तार गर्दै लगिनेछ।
३. प्रारम्भिक बाल विकास (Early Child Development) केन्द्रका सहजकर्ताका लागि दैनिक कार्य समय बिद्यालय समय कायम गरि निजहरुले खाइपाई आएको मासिक पारिश्रमिक रु.६,०००/- मा गाउँपालिकाले उपलब्ध

- गराएको थप पारिश्रमिक रु. ४,०००/- उपलब्ध गराउने व्यवस्थालाई आगामी आ.व. मा निरन्तरता दिइनेछ ।
४. बाल विकास केन्द्रको क्रमशः सुदृढिकरण गर्दै लगिने नीति लिइनेछ ।
 ५. यस गाउँपालिका अन्तर्गत सामुदायिक विद्यालयमा कार्यरत विद्यालय कर्मचारी र विद्यालय सहयोगीलाई खाइपाई आएको पारिश्रमिकमा मासिक थप रु. २,०००/- उपलब्ध गराउने व्यवस्थालाई निरन्तरता दिइनेछ ।
 ६. गाउँपालिकाभित्रको सामुदायिक विद्यालयहरूमा कक्षा ६-१० सम्म अध्ययनरत सम्पूर्ण छात्रछात्राहरूलाई दिवा खाजा कार्यक्रम सञ्चालन गरिनेछ ।

७) खेलकुद, साहित्य, सञ्चार, कला र संस्कृति

- १) गाउँपालिका क्षेत्रको खेलकुद विकासका लागि आवश्यक पूर्वाधार विकास एवं सुधारका लागि सम्बन्धित निकायसँगको सहकार्यलाई प्रभावकारी ढंगले अगाडि बढाइने छ । खेलकुद कार्यक्रमलाई प्रोत्साहन गर्दै विभिन्न अन्तरपालिका स्तरीय खेलकुद कार्यक्रमलाई संचालन गरिनेछ ।
- २) साहित्य, कला र संस्कृतिको संरक्षण, प्रबर्द्धन तथा विकासका लागि सम्बन्धित पक्षहरूसँगको सहकार्यलाई निरन्तरता दिइनेछ ।
- ३) गाउँपालिकाभित्रवाट प्रकाशन हुने पत्र पत्रिका तथा विद्युतीय संचार माध्यमलाई सहयोग गर्ने नीति लिइनेछ ।

८) आन्तरिक श्रोत तथा राजश्व व्यवस्थापन

- आगामी आ.व. २०७७/०७८ का लागि निम्न बमोजिमको राजश्व व्यवस्थापन तथा परिचालन नीति तर्जुमा गरिएको छ ।
- १) कोरोना भाइरसको कारण लामो समयसम्म लकडाउन भई लथालिङ्ग भएको कृषक तथा व्यवसायीहरूको मर्कालाई मध्यनजर गरी गाउँपालिकाले लिँदै आएको सम्पत्ति कर र व्यवसाय करको दरमा ५० प्रतिशत घटाई कर संकलन गरिनेछ ।
 - २) यस गाउँपालिकालाई आन्तरिक श्रोतमै आत्मनिर्भर गाउँपालिका बनाउन थप राजश्वको श्रोतहरूको खोजी गरिने छ । गाउँपालिकाभित्र रहेका सबै खाले व्यवसायहरूलाई करको दायरा भित्र ल्याउन व्यवसाय दर्तालाई अभियानको रूपमा संचालन गरिने छ ।
 - ३) बहाल करलाई प्रभावकारी बनाईने छ । गाउँपालिकालाई नियमित रूपमा उल्लेख्य कर बुझाउने करदातालाई नियमित करदाताको रूपमा सम्मान गरिने कार्यक्रमलाई अगाडि बढाइने छ ।
 - ४) यस गाउँपालिका क्षेत्र भित्र बसोबास गर्ने गाउँबासीहरूको क्षमता, अन्य गाउँपालिकाहरूको तुलनात्मक अध्ययन तथा प्रचलित ऐन नियमको प्रावधान बमोजिम करका दर अद्यावधिक गरिनेछ ।
 - ५) गाउँपालिकाको दीर्घकालीन रूपमा आयश्रोत, जल बिद्युत, कृषि, पर्यटन, विकास र निर्माण कार्य अगाडि बढाउन सम्बन्धित निकायमा प्रस्ताव पेश गरिनेछ ।

- ६) दहत्तर बहत्तर, च्याफिटड, जडिबुटी, स्लेट ढुङ्गा, काठ निकासी कर, कवाडी कर लगायतका आर्थिक ऐनमा उल्लेखित अन्य करहरु संकलन गरिनेछ।
- ७) वडा कार्यालयले चालु आ.व.मा संकलन गरेको राजश्वको आधारमा आगामी आ.व. का लागि वडाको कार्यलय सञ्चालन तथा प्रशासनीक खर्च उपलब्ध गराईनेछ।

८) संगठन व्यवस्थापन र सुशासन

- १) आगामी आ.व. देखि सबै वडा कार्यालयहरुमा Software जडान गरी electronic billing system माफत राजश्व संकलन गर्ने व्यवस्था मिलाइनेछ। सबै वडा र गाउँ कार्यपालिकाको कार्यालयसँग inter link गरिने छ।
- २) पाँचलाख भन्दा बढी लागतका योजना/आयोजनाको आयोजना स्थलमा विवरण सहितको होडिड बोर्ड राख्ने कार्यलाई कडाईका साथ लागु गरिनेछ।
- ४) गाउँपालिकाको संस्थागत क्षमता अभिवृद्धि गर्न आवश्यक कार्य गरिनेछ।
- ५) कर्मचारीहरुको कार्य सम्पादन मूल्याङ्कन पद्धतिलाई प्रभावकारी र वैज्ञानिक बनाई सेवामुखी एवं जवाफदेही बनाईनेछ।
- ७) गाउँ कार्यपालिकाको कार्यालय र मातहतका वडा कार्यालयहरुमा कार्यरत अस्थायी तथा करार कर्मचारीहरुलाई संघीय सरकारको नीति अनुरूप योगदानमा आधारित सामाजिक सुरक्षाको दायरामा ल्याउन सामाजिक सुरक्षा कोषमा आबद्ध गर्ने व्यवस्था गरिनेछ।
- ८) कर्मचारी कल्याणकारी कोष परिचालन कार्यविधि स्वीकृत गरी आगामी आ.व. बाट सेवाबाट विदा हुने कर्मचारीहरुलाई कार्यविधि अनुरूप सुविधा उपलब्ध गराउने व्यवस्था गरिनेछ।
- ९) गाउँपालिकाको संगठनात्मक संरचना तथा आवश्यक पर्ने कर्मचारी दरबन्दी स्वीकृत गरी गाउँपालिकालाई चुस्त र छरितो संगठनको रूपमा विकास गरिनेछ।
- १०) पारदर्शीता एवं सुशासन कायम गर्न सार्वजनिक परीक्षण, सामाजिक परीक्षण र सार्वजनिक सुनुवाई कार्यक्रम संचालन गरिनेछ।
- ११) अस्थायी प्रकृतिका सेवाहरु जस्तै फोहोरमैला व्यवस्थापन, विद्युत, खानेपानी आपूर्ती, सुरक्षा, सरसफाई, सवारी चालक, भान्से जस्ता सेवाहरु सेवा करारमा लिइनेछ।
- १२) यस गाउँपालिकाको वार्षिक बजेट, नीति तथा कार्यक्रममा नसमेटिएका तर सम्बन्धित निकायबाट आकस्मिक रूपमा प्राप्त हुने बजेट तथा कार्यक्रम र गाउँभित्र गर्नुपर्ने आकस्मिक तथा अत्यावश्यक कार्यहरु गाउँपालिकाको कार्यपालिका बैठकबाट निर्णय गरी कार्यान्वयन गर्ने र आगामी गाउँ सभाबाट अनुमोदन गरिनेछ।

- १३) गाउँपालिका अन्तर्गत रहेका सबै वडा कार्यालयहरुमा प्राविधिक कर्मचारीको व्यवस्था गरी योजना कार्यान्वयनमा सहजता ल्याइनेछ ।
- १४) सामाजिक सुरक्षा भत्ता वितरण प्रणालीलाई आगामी आ.व. देखि बैकीड प्रणाली मार्फत कार्यान्वयन गरिनेछ ।
- १५) गाउँपालिका अन्तर्गत रहेका सबै स्वास्थ्य संस्थाहरुमा रिक्त रहेका स्वास्थ्यकर्मीहरु पदपूर्ति गरि स्वास्थ्य सेवालाई सर्वसुलभ बनाइनेछ ।

१०. आय आर्जन र रोजगारीको अवसर:

कोभीड-१९ को कारणले बेरोजगारी भएका व्यक्तिहरुलाई रोजगारीका माध्यमबाट आय आर्जन बृद्धि गर्ने कार्यमा सहयोग हुने योजना तथा कार्यक्रमहरु कार्यान्वयनमा ल्याइनेछ । असंगठित क्षेत्रमा काम गर्ने मजदुरहरुलाई राहत दिने र निजहरुलाई कार्यको आधारमा पारिश्रमिक दिने व्यवस्थालाई गाउँपालिकाको योजनासित आबद्ध गरिनेछ ।

यो गरिमामय गाउँसभाको अवसरमा बलेफी गाउँपालिका वडा नं ४ र ५ वडा विभाजन हुँदा नक्शा नमिलेको भन्ने स्थानीय जनताको माग आएकोले दुई वडाको भुगोल मिलान तथा नव वडा निर्माणको सन्दर्भमा उपाध्यक्ष श्री कमला श्रेष्ठ कायस्थ ज्यूको संयोजकत्वमा वडा अध्यक्षद्वय काली प्रसाद लामा र विकास श्रेष्ठ सदस्य रहने गरी ३ सदस्यीय कार्य दल गठन गर्न प्रस्ताव पेश गर्दछु ।

र अन्तमा यो जोखिमपूर्ण र असहज परिस्थितिमा सम्बृद्ध गाउँपालिका निर्माणको लागि ऐक्यबद्धता जनाउन उपस्थित सम्पूर्ण सभा सदस्य ज्यूहरु, कर्मचारी साथीहरु, पत्रकार ज्यूहरु, सुरक्षाकर्मी साथीहरुमा हार्दिक धन्यवाद दिँदै सभामा प्रस्तुत प्रस्तावहरु सर्वसम्मत पारीतको लागि हार्दिक अनुरोध गर्दछु ।

धन्यवाद ।

कमला श्रेष्ठ कायस्थ
उपाध्यक्ष